



# भाखडा ब्यास प्रबन्ध बोर्ड

सैक्टर 19 बी, चण्डीगढ़-160019



प्रेस विज्ञप्ति दिनांक 26/08/2011

विषय: श्री एस. एल. अग्रवाल ने सदस्य (सिंचाई), बीबीएमबी के रूप में कार्य ग्रहण किया ।



चण्डीगढ़: श्री एस.एल. अग्रवाल भारत सरकार द्वारा बीबीएमबी में सदस्य (सिंचाई) नियुक्त किए गए और इन्होंने दिनांक 26 अगस्त, 2011 को अपराह्न अपना नया कार्यभार ग्रहण किया।

ये पंजाब इंजीनियरिंग कॉलेज, चण्डीगढ़ से सिविल इंजीनियरिंग में स्नातक (ऑनर्स) हैं और इन्होंने 1970 के दशक के उत्तरार्द्ध में हरियाणा सर्विस ऑफ इंजीनियर्स क्लॉस-1 के माध्यम से हरियाणा सिंचाई विभाग में सहायक कार्यकारी अभियन्ता के रूप में कार्य ग्रहण किया था। सिंचाई विभाग में मुख्य अभियन्ता के सहायक कार्यकारी अभियन्ता के रूप में कार्य करते हुए इन्होंने नहर नियमन से संबंधित प्रचालन एवं अनुरक्षण तथा नई हाइड्रॉलिक संरचनाओं, पंप हाउसों तथा ड्रेनेज नेटवर्क इत्यादि की निगरानी की है। इन्होंने यमुना तथा घग्गर नदियों पर नदी प्रशिक्षण कार्यों की देख-रेख भी की है। सिंचाई विभाग में कार्य करते हुए इन्हें सदैव ही अन्तर्राज्यीय पहलुओं तथा अन्य संवेदनशील मामलों से संबंधित कठिनतम कार्य ही सौंपे जाते थे। इन्हें सिंचाई विभाग के विभिन्न क्षेत्रों में व्यापक अनुभव होने के कारण, ये विभिन्न बैठकों/विचार-विमर्श में हमेशा ही अपने विभाग का प्रतिनिधित्व करते रहे हैं।

ये वर्तमान सिंचाई विभाग के दीर्घ इतिहास की व्याख्या करने वाले हरियाणा राज्य सिंचाई गजटियर के लेखन में अग्रणी रहे हैं।

श्री एस.एल. अग्रवाल ने श्री एम.के. गुप्ता निवर्तमान सदस्य (सिंचाई) के 8 जुलाई, 2011 को सेवा-निवृत्त होने के पश्चात् आज सदस्य (सिंचाई) के इस पद पर कार्य ग्रहण किया है।